

## पखनि मुख्यालय में 16 से 30 सितंबर 2019 के दौरान आयोजित हिन्दी पखवाड़ा समारोह की संक्षिप्त रिपोर्ट

परमाणु खनिज अन्वेषण एवं अनुसंधान निदेशालय, हैदराबाद की राजभाषा कार्यान्वयन समिति के तत्वावधान में 16 से 30 सितंबर 2019 तक हिन्दी पखवाड़ा मनाया गया है। 16 सितंबर 2019 को हिन्दी दिवस उद्घाटन समारोह के अवसर पर डॉ. रवि रंजन, प्रोफेसर, हैदराबाद विश्व विद्यालय, गच्चीबावली, हैदराबाद ने इस अवसर पर मुख्य अतिथि के रूप में पधार कर कार्यक्रम की शोभा बढ़ाई। डॉ. रवि रंजन, श्री एम.बी. वर्मा, निदेशक, पखनिद्वारा दीप प्रज्वलित कर हिन्दी पखवाड़ा समारोह का विधिवत उद्घाटन किया गया। श्री एन. अंजनी कुमार ने अपने स्वागत भाषण में इस अवसर पर उपस्थित गणमान्य व्यक्तियों व सभा में उपस्थित समस्त अधिकारियों व कर्मचारियों का स्वागत किया। इसके पश्चात गृह मंत्री, भारत सरकार व अध्यक्ष, पऊआ के संदेशों का वाचन किया गया। श्री एम.बी. वर्मा, निदेशक, पखनि ने अपने संबोधन में पखनि का आमंत्रण स्वीकार करने हेतु मुख्य अतिथि का आभार प्रकट करते हुए राजभाषा हिन्दी की विशिष्टता पर प्रकाशन डाला और सभी अधिकारियों और कर्मचारियों को अपना दैनिक कार्य हिन्दी में काम करने की सलाह दी। मुख्य अतिथि के रूप में पधारे डॉ. रवि रंजन, प्रोफेसर, हिन्दी विभाग, हैदराबाद विश्वविद्यालय ने राजभाषा हिन्दी के संबंध में व्याख्यान प्रस्तुत किया और उन्होंने हिन्दी को सरल व सुबोध बनाने पर बल दिया।

इस पखवाड़ा के दौरान कुल 13 प्रतियोगिताओं का आयोजन किया गया। विभिन्न हिन्दी प्रतियोगिताओं जैसे - हिन्दी टंकण, हिन्दी निबंध प्रतियोगिता, आशुभाषण, हिन्दी टिप्पण आलेखन, श्रुतलेखन, वाद-विवाद, कविता-पाठ, शब्द ज्ञान, प्रश्न मंच (तत्काल पुरस्कार), गीत गायन (एकल वर्ग), अंताक्षरी (टीम) एवं हिन्दी प्रश्न मंच (टीम) प्रतिभागिताओं का आयोजन किया गया। इसमें अधिकारियों एवं कर्मचारियों ने बड़े उत्साह के साथ बड़ी संख्या में भाग लिया।

समापन समारोह दिनांक 01.10.2019 को आयोजित किया गया जिसमें निदेशक श्री एम.बी.वर्मा ने हिन्दी पखवाड़े के दौरान आयोजित प्रतियोगिताओं के विजेताओं को विजेताओं को पुरस्कार प्रदान कर उन्हें सम्मानित किया।